

## कक्षा – दशमी

संस्कृतम् (सम्प्रेषणात्मकम्) कोड् सङ्ख्या - 119

पाठ्यक्रमः परीक्षानिर्देशाश्च (2023-24)

या अन्तस्थले विद्यमानान् विविधविचारान् भावान् विविधाः अनुभूतीः च सार्थकैः ध्वनिभिः लिखितैः सङ्केतैः च प्रकटयति व्यक्तीकरोति सा भाषा। वस्तुतः भाषा अभिप्रायप्रकटनस्यैव विशिष्टं साधनं वर्तते। समाजे जनानां परस्परं भावग्रहणाय, भावविनिमयाय भावावबोधनाय च भाषा एव सरलतमं स्पष्टतमं च साधनं विद्यते। संसारे द्विसहस्राधिकभाषाः अधुना जनैः प्रयुज्यन्ते यासु गीर्वाणभाषा देववाणी संस्कृतभाषा प्राचीनतमा समृद्धा चास्ति। अस्यामेव भाषायां चतुर्भिः वेदैः षड्वेदाङ्गैः च सुसम्पन्नाः चतुर्दशविद्याः, विज्ञानम्, आयुर्वेदः, गणितं योगशास्त्रादयश्च ग्रन्थाः सुनिबद्धाः विद्यन्ते। एतेन अनुमातुं शक्यते यत् संस्कृतं केवलं भावप्रकटीकरणस्य विचारविनिमयस्य च माध्यमः एव न अपितु एकं विशिष्टं जीवनदर्शनम् अपि विद्यते। इतिहासः प्रमाणमत्र यत् सृष्टेः आदितः अद्यावधि यत् शिक्षणं ज्ञानविज्ञानं च अस्ति तत् सर्वम् अस्यां भाषायामेव अतीव वैज्ञानिकविधिना सन्निहितम् अस्ति। मनसः गहनातिगहनभावानां विविधविचाराणां च स्पष्टतया प्रकटीकरणार्थं संस्कृतं विना अन्यत्र नैव विद्यते वैशिष्ट्यम्। भारतीयं सर्वस्वं विश्वस्य समग्रं तत्त्वं च अस्यां भाषायाम् अस्ति।

संस्कृतस्य भाषावैज्ञानिकत्वम्- ऐतिहासिक-वर्णनात्मक-तुलनात्मकाध्ययन-द्वारा भाषायाः प्रकृतेः विकासोत्पत्तेः संरचनायाः अध्ययनपूर्वकं सर्वेषां विषयाणां सैद्धान्तिकः निर्णयः भाषाविज्ञानेन क्रियते। भाषाविज्ञान-नामकशास्त्रे शब्दानाम् उत्पत्तिः, वाक्यानां संरचना इत्यादीनां विषयाणां विचारः क्रियते। भाषाविज्ञानस्य सम्बन्धः सर्वेषां मानवानां भाषाभिः सह अस्ति। एवं भाषाविज्ञाने ध्वनेः, ध्वनि-उच्चारणोपयोगिनां स्वरयन्त्रमुखजिह्वादि-अङ्गानां प्रकृति-प्रत्ययादीनां, संज्ञासर्वनाम-क्रिया-विशेषणादीनां नामाख्यात-उपसर्जननिपातानां पदपदार्थविषयकाणां विकारादीनां विकारमूलककारकाणाम् अन्येषां विविधविषयाणाञ्च अध्ययनं क्रियते। भाषाविज्ञाने संस्कृतभाषा-विषयक-वर्णोत्पत्ति-सिद्धान्तस्य अतीव वैज्ञानिकं निरूपणं कृतं वर्तते।

विश्वस्य सर्वासु भाषासु संस्कृतभाषा प्राचीनतमा अस्ति। प्रायः सर्वासु भाषासु संस्कृतपरकशब्दाः उपलभ्यन्ते। संस्कृतभाषा भारतीयभाषाणां जननी इति कथ्यते। सर्वासु भारतीयभाषासु संस्कृतभाषा अन्तर्लीना अस्ति इति सर्वे अङ्गीकुर्वन्ति।

भारतदेशः बहुभाषी देशोऽस्ति। अस्मिन् देशे अनेकतायाम् एकतावर्धिनी भाषेयं सामाजिकसमरसतायै जीवनविकासाय च आवश्यकी वर्तते। संस्कृतस्य सांस्कृतिकं महत्त्वं वर्णयन्तः विद्वांसः कथयन्ति “भारतस्य प्रतिष्ठे द्वे संस्कृतं संस्कृतिस्तथा, संस्कृतिमूलं संस्कृतम्, साहित्यं संस्कृतिवाहकञ्च इति।” एषा संस्कृतिः न केवलं भारतस्य अपि तु विश्वस्य मुकुटायमाना अस्ति। उक्तं च-

सत्यमहिंसादिगुणैः श्रेष्ठा विश्वबन्धुत्वशिक्षिका।

विश्वशान्तिः सुखधात्री भारतीया हि संस्कृतिः ॥

संस्कृतस्य व्यापकत्वं ज्ञायते अनेन पद्येन -

संस्कृते संस्कृतिर्ज्ञेया संस्कृते सकलाः कलाः।

संस्कृते सकलं ज्ञानं संस्कृते किन्न विद्यते ॥

एवं संस्कृतभाषा परिनिष्ठिता, दोषरहिता, सरला, गभीरा, यथार्था वैज्ञानिकी च भाषा अस्ति । सम्प्रति युगेऽस्मिन् प्रमुखैः उद्देश्यैः संस्कृतभाषा शिक्षणीया अस्ति ।

### शिक्षणोद्देश्यानि –

- \* वसुधैव-कुटुम्बकम् इति भावनाविकासः ।
- \* भारतीयभाषाणां संरक्षणम् ।
- \* संस्कृतभाषया सम्प्रेषणकौशलविकासः ।
- \* परस्परं संस्कृतसम्भाषणेन भावविनिमयः ।
- \* संस्कृत-भाषया एव संस्कृत-शिक्षणम् ।
- \* श्रवण-भाषण-पठन-लेखनेति चतुर्णां भाषिक-कौशलानां विकासः ।
- \* बौद्धिकविकासपुरस्सरम् आध्यात्मिकनैतिकज्ञानम् ।
- \* मानसिकविकासानन्दानुभूतिः रसानुभूतिश्च ।
- \* भारतीयसंस्कृतेः संरक्षणं ज्ञानवर्धनञ्च ।
- \* आत्मानुशासनसंस्थापनम् ।
- \* भाषाशिक्षणकौशलानि वर्धनाय नैपुण्यप्राप्तिः ।
- \* संस्कृतसाहित्यस्य अध्ययनेन ज्ञानानन्दस्य अनुभूतिः ।
- \* मानवजीवनस्य विकासपूर्वकं कल्याणम् ।
- \* संस्कृतभाषया छात्राणां सर्वविधविकासः ।

### शिक्षणप्रविधयः -

- \* संस्कृतमाध्यमेन सम्भाषणविधिना शनैः शनैः संस्कृत-शिक्षणं सम्भविष्यति । गतिवर्धनाय संस्कृताध्यापकैः धैर्येण स्वकीयाध्यापन-कार्यक्रमाणां नियोजनम् । रुचिकरभाषाभ्यासेन भाषिकोपलब्धिः । भाषिकाभ्यासाय वार्तालाप-कथाश्रवण-वादविवाद-संवाद-वर्णनपरक-प्रतियोगिताभिः भाषाशिक्षणं कारयितुं शक्यते ।
- \* विभिन्नप्रामाणिकसंस्थानां कार्यक्रमैः साहित्यसामग्र्यश्च प्रयुज्य उत्तमशिक्षणं कर्तुं शक्यते ।
- \* संस्कृतभाषया उपलब्ध-दृश्य-श्रव्य-सामग्री-माध्यमेन भाषाभ्यासः ।
- \* विभिन्नपाठ्यसामग्रीद्वारा शिक्षकः स्वकीयं शिक्षणकार्यं रुचिकरं कर्तुं शक्नोति ।
- \* भाषाशिक्षकः छात्रान् स्नेहपूर्वकम् (आत्मीयभावेन) पाठयेत् ।
- \* अद्यतनपूर्वकं साहित्यकोश-शब्दकोश-सन्दर्भग्रन्थानां सहायतया छात्राणां तत्परतावर्धनम् ।
- \* प्राचीनार्वाचीनयोर्मध्ये समन्वयस्थापनद्वारा नूतनशिक्षणविधिभिश्च संस्कृतशिक्षणम् ।
- \* सङ्गणकमाध्यमेन अन्तर्जाले विद्यमानसामग्रीभिश्च संस्कृतशिक्षणम् ।

### कौशलानि-

- \* ज्ञानात्मक-अवबोधनात्मक-अनुप्रयोगात्मक-विश्लेषणात्मक-संश्लेषणात्मक-मूल्याङ्कनात्मक-लक्षिताधिगमनविशेषाः ।
- \* श्रवणकौशलम् – भावाधिग्रहणाय ध्वन्यात्मकं भाषायाः प्रथमं कौशलम् इदम् । अस्य साधनानि - गुरुमुखम्, आकाशवाणी, दूरवाणी, परिवारसदस्याः, समाजः, कक्ष्याः, ध्वनिमुद्रणयन्त्रम्, दूरदर्शनम् इत्यादीनि ।

- \* **भाषणकौशलम्**- भावाभिव्यक्तये ध्वन्यात्मकं भाषायाः इदं द्वितीयं कौशलम् । वाग्-रूपं भावप्रकटनम् एव भाषणम्, परिसरप्रभावेण आधारेण वा भाषणशक्तिः जायते ।
- \* **पठनकौशलम्** – भावाधिग्रहणाय लिप्यात्मकं भाषायाः तृतीयं कौशलम् इदम् । (अर्थग्रहणपूर्वकं स्पष्टरूप-वाचनम् इत्यर्थः ।)
- \* **लेखनकौशलम्** - भावाभिव्यक्तये लिप्यात्मकं भाषायाः चतुर्थं कौशलम् इदम् । (ध्वनिरूपेण विद्यमानं भाषांशं लिपिरूपेण अवतारणं लेखनम् इति उच्यते ।)

**कक्षा – दशमी (2023-24)**  
**संस्कृतम् (सम्प्रेषणात्मकम्) कोड् सङ्ख्या - 119**

आहत्य-अङ्काः - 80+20

आहत्य-कालांशाः – 200

वार्षिकमूल्याङ्कनाय निर्मिते प्रश्नपत्रे भागचतुष्टयं भविष्यति –

‘क’ भागः अपठितावबोधनम्	10 अङ्काः	25 कालांशाः
‘ख’ भागः रचनात्मकार्यम्	15 अङ्काः	40 कालांशाः
‘ग’ भागः अनुप्रयुक्तव्याकरणम्	25 अङ्काः	55 कालांशाः
‘घ’ भागः पठितावबोधनम्	30 अङ्काः	80 कालांशाः

भागानुसारं विषयाः अङ्कविभाजनं च

80 अङ्काः

क्र. सं.	विषयाः	प्रश्नप्रकाराः	मूल्यभारः
<b>‘क’ भागः</b> <b>अपठितावबोधनम् 10 अङ्काः</b>			
1.	एकः गद्यांशः (80-100 शब्दपरिमितः)	अति-लघूत्तरात्मकौ पूर्णवाक्यात्मकौ शीर्षकम् (लघूत्तरात्मकः) भाषिककार्यम् (बहुविकल्पात्मकाः)	1×2=2 2×2=4 1×1=1 1×3=3
		<b>पूर्णभारः</b>	<b>10 अङ्काः</b>

<b>‘ख’ भागः</b>			
<b>रचनात्मककार्यम्</b>		<b>15 अङ्काः</b>	
2.	औपचारिकम् अथवा अनौपचारिकं पत्रम् (मञ्जूषायाः सहायतया रिक्तस्थानपूर्तिमाध्यमेन पूर्ण पत्रं लेखनीयम्)	निबन्धात्मकः	$\frac{1}{2} \times 10 = 5$
3.	चित्रवर्णनम् अथवा अनुच्छेदलेखनम्	पूर्णवाक्यात्मकः	$1 \times 5 = 5$
4.	संवादपूर्तिः / कथापूर्तिः (मञ्जूषायाः सहायतया रिक्तस्थानपूर्तिमाध्यमेन पूर्णः संवादः / कथा लेखनीया)	निबन्धात्मकः	$\frac{1}{2} \times 10 = 5$
		<b>पूर्णभारः</b>	<b>15 अङ्काः</b>
<b>‘ग’ भागः</b>			
<b>अनुप्रयुक्तव्याकरणम्</b>		<b>25 अङ्काः</b>	
5.	सन्धिः	लघूत्तरात्मकाः	$1 \times 4 = 4$
6.	समासः	बहुविकल्पात्मकाः	$1 \times 4 = 4$
7.	प्रत्ययाः	बहुविकल्पात्मकाः	$1 \times 4 = 4$
8.	वाच्यपरिवर्तनम्	लघूत्तरात्मकाः	$1 \times 3 = 3$
9.	समयः	लघूत्तरात्मकाः	$1 \times 3 = 3$
10.	अव्ययानि	लघूत्तरात्मकाः	$1 \times 4 = 4$
11.	अशुद्धि-संशोधनम्	बहुविकल्पात्मकाः	$1 \times 3 = 3$
		<b>पूर्णभारः</b>	<b>25 अङ्काः</b>
<b>‘घ’ भागः</b>			
<b>पठितावबोधनम्</b>		<b>30 अङ्काः</b>	
12.	गद्यांशः	अति-लघूत्तरात्मकौ पूर्णवाक्यात्मकः लघूत्तरात्मकौ (भाषिककार्यम्)	$\frac{1}{2} \times 2 = 1$ $1 \times 2 = 2$ $1 \times 2 = 2$
13.	पद्यम् (श्लोकः/श्लोकौ)	अति-लघूत्तरात्मकौ पूर्णवाक्यात्मकः लघूत्तरात्मकौ (भाषिककार्यम्)	$\frac{1}{2} \times 2 = 1$ $1 \times 2 = 2$ $1 \times 2 = 2$
14.	नाट्यांशः	अति-लघूत्तरात्मकौ पूर्णवाक्यात्मकः लघूत्तरात्मकौ (भाषिककार्यम्)	$\frac{1}{2} \times 2 = 1$ $1 \times 2 = 2$ $1 \times 2 = 2$
15.	प्रश्ननिर्माणम्	पूर्णवाक्यात्मकाः	$1 \times 5 = 5$
16.	अन्वयः अथवा भावार्थः (रिक्तस्थानपूर्तिमाध्यमेन)	निबन्धात्मकः	$\frac{1}{2} \times 4 = 2$

17.	प्रसङ्गानुसारम् अर्थचयनम्	बहुविकल्पात्मकाः	1×4=4
18.	पाठाधारित-कथापूर्तिः (मञ्जूषापदसहायतया रिक्तस्थानपूर्तिः)	निबन्धात्मकः	½×8=4
		पूर्णभारः	30 अङ्काः
सम्पूर्णभारः			80 अङ्काः

**प्रश्नपत्र-प्रारूपम् /संरचना**  
**कक्षा – दशमी (2023-24)**  
**संस्कृतम् (सम्प्रेषणात्मकम्) कोड् सङ्ख्या - 119**

प्रश्नप्रकारः	प्रश्नानां सङ्ख्या	विभाग- सङ्ख्या	प्रतिप्रश्नम् अङ्कभारः	आहत्याङ्काः
बहुविकल्पात्मकाः 1 अङ्कः	3+4+4+3+4=18	5	1	18
अति-लघूत्तरात्मकाः ½ अङ्कः	2+2+2=6	3	½	3
अति-लघूत्तरात्मकाः 1 अङ्कः	2=2	1	1	2
निबन्धात्मकः ½ अङ्कः (रिक्तस्थानपूर्तिमाध्यमेन)	10+10+4+8 =32	4	½	16
दीर्घोत्तरात्मकाः 1 अङ्कः	5+2+2+2+5=16	5	1	16
दीर्घोत्तरात्मकाः 2 अङ्कौ	2=2	1	2	4
लघूत्तरात्मकाः 1 अङ्कः	1+4+3+3+4+2+2+2=21	8	1	21
			आहत्याङ्काः	80

संस्कृतपाठ्यक्रमः (सम्प्रेषणात्मकम्) कोड् सङ्ख्या - 119

कक्षा-दशमी (2023-24)

वार्षिकं मूल्याङ्कनम्

<b>‘क’ भागः</b> <b>अपठितावबोधनम्</b>		<b>(10 अङ्काः)</b>
1. एकः अपठितः गद्यांशः 80-100 शब्दपरिमितः गद्यांशः, सरलकथा ➤ एकपदेन पूर्णवाक्येन च अवबोधनात्मकं कार्यम् (2+4) ➤ शीर्षकलेखनम् (1) ➤ गद्यांशाधारितं भाषिकं कार्यम् (3) भाषिककार्याय तत्त्वानि - ✓ वाक्ये कर्तृ-क्रियापदचयनम् ✓ विशेषण-विशेष्यचयनम् ✓ पर्याय-विलोमपद-चयनम्	10	
<b>‘ख’ भागः</b> <b>रचनात्मककार्यम्</b>		<b>(15 अङ्काः)</b>
2. सङ्केताधारितम् औपचारिकम् अथवा अनौपचारिकं पत्रलेखनम् (मञ्जूषायाः सहायतया रिक्तस्थानपूर्तिमाध्यमेन पूर्णं पत्रं लेखनीयम्)	5	
3. चित्राधारितं वर्णनम् अथवा अनुच्छेदलेखनम् (मञ्जूषायाः सहायतया चित्रवर्णनम् अनुच्छेदलेखनं वा करणीयम्)	5	
4. संवादपूर्तिः / कथापूर्तिः (कथा छात्रस्तरानुगुणम् एव भवेत्।) (मञ्जूषायाः सहायतया रिक्तस्थानपूर्तिमाध्यमेन पूर्णः संवादः / कथा लेखनीया।)	5	
<b>‘ग’ भागः</b> <b>अनुप्रयुक्तव्याकरणम्</b>		<b>(25 अङ्काः)</b>
5. सन्धिकार्यम् स्वरसन्धिः (1 अङ्कः) ➤ वृद्धिः, यण्, अयादिः, पूर्वरूपम् व्यञ्जनसन्धिः (1 अङ्कः) ➤ परसवर्णः (अनुस्वारस्थाने पञ्चमवर्णस्य प्रयोगः), तुगागमः, वर्गीयप्रथमवर्णस्य तृतीयवर्णे परिवर्तनम्। विसर्गसन्धिः (2 अङ्कौ) ➤ उत्त्वम्, रत्वम्, विसर्गलोपः, विसर्गस्य स्थाने स्, श्, ष्	4	

6. समासः - (वाक्येषु समस्तपदानां विग्रहः विग्रहपदानां च समासः)	4
<ul style="list-style-type: none"> <li>➤ तत्पुरुषः - विभक्तिः, नञ्, उपपदः (2 अङ्कौ)</li> <li>➤ द्वन्द्वः (1 अङ्कः)</li> <li>➤ अव्ययीभावः (अनु, उप, सह, निर्, प्रति, यथा) (1 अङ्कः)</li> </ul>	
7. प्रत्ययाः	4
<ul style="list-style-type: none"> <li>➤ तद्धिताः - मतुप्, ठक्, त्व, तल् (3 अङ्काः)</li> <li>➤ स्त्रीप्रत्ययौ - टाप्, डीप् (1 अङ्कः)</li> </ul>	
8. वाच्यपरिवर्तनम् - केवलं लट्लकारे (कर्तृ-कर्म-क्रिया)	3
9. समयः - अङ्कानां स्थाने शब्देषु समयलेखनम् (सामान्य-सपाद-सार्ध-पादोन)	3
10. अव्ययानि इव, उच्चैः, एव, नूनम्, इतस्ततः, विना, सहसा, वृथा, शनैः, इति, मा, यत्, सम्प्रति, इदानीम्, अधुना, यावत्, बहिः, कदापि, च, अपि, पुरा, अत्र-तत्र, यथा-तथा, कदा, श्वः, ह्यः, किमर्थम्, कुत्र	4
11. अशुद्धि-संशोधनम् (वचन-लिङ्ग-पुरुष-लकार-दृष्ट्या संशोधनम्)	3
<b>‘घ’ भागः</b>	
<b>पठितावबोधनम्</b>	
<b>(30 अङ्काः)</b>	
12. गद्यांशम् अधिकृत्य अवबोधनात्मकं कार्यम् प्रश्नप्रकाराः - एकपदेन पूर्णवाक्येन च प्रश्नोत्तराणि भाषिककार्यम् -	5
<ul style="list-style-type: none"> <li>➤ वाक्ये कर्तृ-क्रिया-पदचयनम्</li> <li>➤ विशेषण-विशेष्य-चयनम्</li> <li>➤ पर्याय-विलोमपद-चयनम्</li> </ul>	
13. पद्यम् (श्लोकम्/श्लोकौ) अधिकृत्य अवबोधनात्मकं कार्यम् प्रश्नप्रकाराः - एकपदेन पूर्णवाक्येन च प्रश्नोत्तराणि भाषिककार्यम् -	5
<ul style="list-style-type: none"> <li>➤ वाक्ये कर्तृ-क्रिया-पदचयनम्</li> <li>➤ विशेषण-विशेष्य-चयनम्</li> <li>➤ पर्याय-विलोमपद-चयनम्</li> </ul>	
14. नाट्यांशम् अधिकृत्य अवबोधनात्मकं कार्यम् प्रश्नप्रकाराः - एकपदेन पूर्णवाक्येन च प्रश्नोत्तराणि भाषिककार्यम् -	5
<ul style="list-style-type: none"> <li>➤ वाक्ये कर्तृ-क्रिया-पदचयनम्</li> <li>➤ विशेषण-विशेष्य-चयनम्</li> </ul>	

➤ पर्याय-विलोमपद-चयनम्	
15. वाक्येषु रेखाङ्कितपदानि अधिकृत्य प्रश्ननिर्माणम्	5
16. एकस्य श्लोकस्य अन्वयः अथवा भावार्थः (मञ्जूषायाः सहायतया रिक्तस्थानपूर्तिमाध्यमेन पूर्णः अन्वयः भावार्थः वा लेखनीयः)	2
17. प्रसङ्गानुसारम् अर्थचयनम् (पाठान् आधृत्य बहुविकल्पात्मकाः प्रश्नाः)	4
18. पाठाधारित-कथापूर्तिः (मञ्जूषापदसहायतया रिक्तस्थानपूर्तिः)	4

आहत्य – अङ्काः - 80

### परीक्षायै निर्धारिताः पाठाः

पाठसङ्ख्या	पाठनाम	पाठसङ्ख्या	पाठनाम
प्रथमः पाठः	वाङ्मयं तपः	सप्तमः पाठः	साधुवृत्तिं समाचरेत्
द्वितीयः पाठः	नास्ति त्यागसमं सुखम्	अष्टमः पाठः	तिरुक्कुरल्-सूक्ति-सौरभम्
तृतीयः पाठः	रमणीया हि सृष्टिः एषा	नवमः पाठः	सुस्वागतं भो! अरुणाचलेऽस्मिन्
चतुर्थः पाठः	आज्ञा गुरुणां हि अविचारणीया	दशमः पाठः	कालोऽहम्
पञ्चमः पाठः	अभ्यासवशगं मनः		(केवलम् आन्तरिकमूल्याङ्कनाय)
षष्ठः पाठः	राष्ट्रं संरक्ष्यमेव हि	एकादशः पाठः	किं किम् उपादेयम् (केवलम् आन्तरिकमूल्याङ्कनाय)

अवधेयम् -

\* परीक्षायै अनुप्रयुक्तव्याकरणस्य अंशानां चयनं यथासम्भवं 'मणिका-द्वितीयो भागः इति' पाठ्यपुस्तकात् करणीयम्। यदि ततः न सम्भवति तर्हि 'मणिका-अभ्यासपुस्तकम्' इत्यस्मात् कर्तुं शक्यम्।

निर्धारित – पाठ्यपुस्तके-

1. 'मणिका'- द्वितीयो भागः, पाठ्यपुस्तकम् (प्रकाशनम् - केन्द्रीय माध्यमिक शिक्षा बोर्ड)
2. 'मणिका-अभ्यासपुस्तकम्' - द्वितीयो भागः (प्रकाशनम् - केन्द्रीय माध्यमिक शिक्षा बोर्ड)

## आन्तरिक-मूल्याङ्कनम् (20 अङ्काः)

### उद्देश्यानि

- ❖ छात्राणां सृजनात्मकक्षमतायाः विकासः ।
- ❖ श्रवण-भाषण-पठन-लेखनकौशलानां विकासः ।
- ❖ चिन्तनक्षमतायाः आत्मविश्वासस्य च संवर्धनम् ।

क्र. सं.	गतिविधयः	उदाहरणानि	अङ्काः	निर्देशाः	मूल्याङ्कनबिन्दवः
1.	आवधिक-परीक्षा: (पीरियोडिक - असैस्मैट)	लिखितपरीक्षा	05	विद्यालयेन समये समये लिखितपरीक्षाणाम् आयोजनं करणीयं भवति ।	परीक्षासु यत्र विद्यार्थिनः श्रेष्ठाः अङ्काः स्युः तयोः द्वयोः परीक्षयोः एव अधिभारः ग्रहीतव्यः । अपि च आवधिकपरीक्षासु अपि प्रश्नेषु आन्तरिकविकल्पाः देयाः । मूल्याङ्कनसमये यदि छात्रः सर्वान् प्रश्नान् उत्तरति तर्हि छात्रहिताय यत्र अधिकाः अङ्काः सन्ति तेषाम् एव मूल्याङ्कनं करणीयम् ।
2	बहुविधमूल्याङ्कनम्	<ul style="list-style-type: none"> <li>❖ कक्षायां पाठितस्य पाठस्य लघुमूल्याङ्कनम्</li> <li>❖ निर्गतपत्राणि</li> <li>❖ प्रश्नोत्तरी</li> <li>❖ मौखिकी परीक्षा</li> <li>❖ प्रतियोगिताः</li> <li>❖ प्रश्नमञ्चस्यायोजनम्</li> </ul>	05	कक्षायां पाठित-पाठस्य विषयस्य वा बहुविधं मूल्याङ्कनम् अपेक्षितम् अस्ति । अनेन विद्यार्थिनां विविधकौशलानां मूल्याङ्कनं भवेत् ।	<ul style="list-style-type: none"> <li>❖ मौलिकता</li> <li>❖ विषयसम्बद्धता</li> <li>❖ शुद्धता</li> <li>❖ समयबद्धता</li> <li>❖ प्रस्तुतीकरणम्</li> </ul>
3.	निवेशसूचिका (पोर्टफोलियो)	<ul style="list-style-type: none"> <li>❖ कक्षाकार्यम्</li> <li>❖ सामूहिक-मूल्याङ्कनम्</li> <li>❖ स्वमूल्याङ्कनम्</li> <li>❖ विद्यार्थिनः विषयगताः उपलब्धयः</li> </ul>	05	विद्यार्थिभिः कक्षायां कृतानां कार्याणाम् उपलब्धीनां च संरक्षणं संयोजनं च सञ्चिकायां पत्रावल्यां वा करणीयम् । एतेन समग्रं मूल्याङ्कनं प्रामाणिकत्वेन भवितुं शक्नोति ।	<ul style="list-style-type: none"> <li>❖ सुलेखः</li> <li>❖ तथ्यात्मकता</li> <li>❖ प्रामाणिकता</li> <li>❖ समयबद्धता</li> </ul>

4.	<b>भाषा-संवर्धनाय गतिविधयः</b> <b>(क) श्रवण-भाषण-कौशलम्</b>	<ul style="list-style-type: none"> <li>❖ कथा</li> <li>❖ संवादः/ वार्तालापः</li> <li>❖ भाषणम्</li> <li>❖ नाटकम्</li> <li>❖ वार्ताः</li> <li>❖ आशुभाषणम्</li> <li>❖ संस्कृतगीतगायनम्</li> <li>❖ श्लोकोच्चारणम्</li> <li>❖ प्रहेलिकाः</li> </ul>	05	<ul style="list-style-type: none"> <li>❖ छात्राः कामपि कथां श्रावयितुं शक्नुवन्ति ।</li> <li>❖ शिक्षकः कमपि विषयं सूचयित्वा परस्परं संवादं कारयितुं शक्नोति ।</li> <li>❖ दूरदर्शने वार्तावली इत्याख्यः संस्कृत-कार्यक्रमः प्रसारितः भवति तं द्रष्टुं छात्राः प्रेरणीयाः ।</li> <li>❖ श्रवण-कौशल-मूल्याङ्कनाय शिक्षकः स्वयम् अपि कथां श्रावयित्वा ततः सम्बद्ध-प्रश्नान् प्रष्टुं शक्नोति ।</li> </ul>	<ul style="list-style-type: none"> <li>❖ उच्चारणम्</li> <li>❖ शुद्धता</li> <li>❖ समयबद्धता</li> <li>❖ प्रस्तुतीकरणम्</li> <li>❖ स्मरणम्</li> </ul> <p>(आरोहावरोह-गतियति-प्रयोगः)</p>
	<b>(ख) लेखनकौशलम्</b>	<ul style="list-style-type: none"> <li>❖ विविधविषयान् आधृत्य मौलिकलेखनम् यथा- देशः, माता, पिता, गुरुः, विद्या पर्यावरणम्, योगः, समयस्य सदुपयोगः, शिक्षा, अनुशासनम् इत्यादयः ।</li> <li>❖ शैक्षिकभ्रमणस्य संस्कृतेन प्रतिवेदनलेखनम् ।</li> <li>❖ दैनन्दिनीलेखनम् ।</li> <li>❖ सङ्केताधारितं कथालेखनम् ।</li> <li>❖ भित्तिपत्रिकायाः निर्माणम् ।</li> <li>❖ श्रुतलेखः ।</li> <li>❖ सूक्तिलेखनम् ।</li> </ul>		<ul style="list-style-type: none"> <li>❖ छात्राः यथाशक्यं कक्षायामेव लेखनकार्यं कुर्युः ।</li> <li>❖ टिप्पणी- पुस्तिकायाः निर्माणम् ।</li> <li>❖ वैयक्तिकपरीक्षणम् ।</li> </ul>	<ul style="list-style-type: none"> <li>❖ विषय-सम्बद्धता</li> <li>❖ शुद्धता (विशेषतः पञ्चमवर्णस्यप्रयोगः)</li> <li>❖ समयबद्धता</li> <li>❖ सुलेखः</li> <li>❖ प्रस्तुतीकरणम्</li> </ul>

**अवधातव्यम्** –उपर्युक्त-गतिविधयः उदाहरणरूपेण प्रदत्ताः सन्ति । एतदतिरिच्य एतादृशाः अन्यगतिविधयः अपि भवितुमर्हन्ति ।

\*\*\*\*\*